

Pietru Chetcuti - Sittin sena jsuq il-Monument

Minn Victor B. Caruana

F'Settembru 2006, proprju f'Jum il-Mosta, is-Sur Joe De Martino, is-Sindku tal-Mosta, ipprezenta tifkira ta' ringrazzjament lis-Sur Pietru Chetcuti, f'isem il-Mostin kollha, bhala apprezzament talli kien saq il-Monument ta' Kristu mejjet li jinhareg fil-purçissjoni tal-Ġimgha l-Kbira, ghal sittin sena. Jien iltqajt ma' Pietru, kif xtaq li nsejjahlu, fid-dar tieghu, llo, Triq Gafà, il-Mosta.

VICTOR (V): *Insellimlek Piet, tista' taghtina xi taghrif dwarek?*

PIETRU (P): Jiena twelidt fl-10 ta' Marzu 1921, u l-ġenituri tieghi kienu Salvu u Anna Fenech. Konna sebat ahwa f'din l-ordni: Marija, Pawlu, Gużepa, jien, Karmni, Filomena u Sunta.

V: *X'kien ix-xoghol tieghek? Meta kont żghir, niftakrek suldat issuq il-mutur tas-servizzi Ingliżi, ġieli irkibt ma' xi karozza tal-linja misjuqa minnek, u niftakrek ukoll bhala bennej.*

P: Kont immid għonqi għal kollox, basta r-rotta ddu u ma narax il-familja tieghi, li kienet numeruża, bil-ġuh. Qatt ma rrifjutajt xoghol, għamilt żmien nahdem fis-sengħa tal-bini, u meta ma kontx insib xoghol kont nahdem ta' xufier anki fuq tal-linja. L-aktar li kont nahdem fuq ir-rotta tal-Mosta, u kultant kont naghmel xi vjaġġ għal tas-Sliema.

V: *X'kien jismha l-mara tieghek?*

P: Kien jismha Katerina u ilha mejta tmien snin. Ahna kellna disat itfal: Rose, Salvu, Annie, Tony, Vincent, Mary, Joseph, Karmenu, u Vivienne. Kif qed tara kelli għal min nahdem u l-pagi kienu baxxi hafna.

V: *Kellek xi delizzju?*

P: L-uniku delizzju li kelli kien li nerfa' xi vara matul diversi purçissjonijiet li kienu jsiru matul is-sena, u kont inhobb nagħti daqqa t'id fl-armor tat-toroq fi żmien Santa Marija. Meta bdejt nitfarfar dejjem kont nilbes ta' fratell. Aktar tard bdejt nerfa' xi standart u hadt parti b'dan il-mod tista' tghid f'purçissjonijiet is-sena kollha. L-iktar standart li kont nerfa' kien dak tas-Sagrament magħruf bhala l-prim. Dan huwa kbir, wiehed mill-itqal, u fih kedda fil-purçissjoni, jekk ikun ir-rih.

Dak iż-żmien kienu jsiru aktar purçissjonijiet mil-lum. L-istatwa sabiha li nsibu fin-niċċa fir-Rotunda pariġġ dik ta' Santa Marija kienet tinhareg diversi drabi taht diversi titoli, bhala taċ-Ċintura, tal-Ward, u Marija Regina.


V: *Għidilna aktar dwar dan id-delizzju sabih, u devot fl-istess hin.*

P: U x'naqbad ngħidlek. Jien għamilt żmien twil nerfa' l-istatwa sabiha ta' Santa Marija għal madwar tletin sena. Jien kont bdejt hawn żagħżuġ hafna, bir-reffiegħa l-ohra wisq akbar minni. Tista' tghid erfajt kważi f'kull vara minn tal-Ġimgha l-Kbira. L-ahhar li erfajt kien fil-Vara l-Kbira għal tliet snin. Qed ngħidlek l-ahhar li erfajt, għax imbagħad bdiet l-istorja twila tal-Monument. Qabel spiċċajt, il-gaj li konna nerfghuha, ftehmna li nghamlu u nħallsu Salib ġdid tal-Via Sagra. Għamilnieh u din l-opra sabiha għadha tintuża sal-lum. Dan sar fi żmien il-prokuratur Dun Anton Muscat, u kien sewa mitt lira. Din kienet somma kbira tlieta u sittin sena ilu.



Ritratt: Victor B. Caruana

Is-Sindku is-Sur Joe De Martino jipprezenta tifkira ta' ringrazzjament lis-Sur Pietru Chetcuti f'Jum il-Mosta 2006.



V: Tista' tghidilna kif bdiet l-istorja twila tal-Monument?
 P: Kelli ġibda speċjali lejha minn mindu kont żgħir. Għall-habta tal-1944, kont smajt li min kien isuqu, kien se jemigra. Jien avviċinajt lill-prokuratur tal-Ġimgha l-Kbira, Dun Anton Muscat, u tlabtu biex nohroġu mill-maħżen fejn jintrefa' sal-Knisja. L-ewwel darba kont ftit eċitat, iżda mill-ewwel hadtlu l-habta. Wara ftit granet waslet il-Ġimgha l-Kbira u soqtu l-ewwel darba tul il-purċissjoni kollha, u bqajt insuqu għal sittin sena konsekuttivi.


Nerġa' ngħidlek "insuqu" għaliex għad hawn min jaħseb, fosthom barranin, li dan jingarr fuq l-ispallejn minn reffiegħa li jkunu tahtu. Naturalment għandu erba' roti tal-hadid, miksija bit-tajers tal-lastiku solidi, kif ukoll *steering wheel* kif ukoll brejk, minhabba ż-żewġ niżliet taz-zuntier u n-niżla ta' San Ġużepp (Triq il-Kbira). Nista' ngħidlek, li f'sittin sena qatt ma hassejna l-bżonn li nużawh fin-niżla ta' San Ġużepp. Min ikun isuq jista' jara fejn hu miexi minn żewġ toqbiet, bil-kemm jidhru minn barra, billi qegħdin fl-ornament ta' l-induratura.

V: Tassew interessanti Piet, tista' tghidilna aktar?

P: Il-qafas tas-sodda li fuqha hemm Kristu mejjet hija isolata mill-parti t'isfel permezz ta' sett ta' molol, biex ma ssirx hsara minhabba xi skossi matul it-triq. Riċentement ma' dawn il-molol żdiedu sett ta' *shock absorbers* moderni biex issir anqas hsara. Il-purċissjoni tal-Ġimgha l-Kbira ddum madwar tliet siegħat barra, u l-aktar li tghejja, għaliex tkun mgħawweġ, biex tkun tista' tara sewwa minn dawn iż-żewġ toqbiet, billi huma daqsxejn fil-baxx. Matul it-triq kollha, qatt ma hrigt minn tahtu, minn x'hin tohroġ sa ma tidhol. Ġeneralment dejjem konna nkunu tahtu erbgħa minn nies, biex jghinu fl-imbuttar, għalkemm tant hu mibni bis-sengħa li fil-wita kont insuqu anke bl-għajnuna ta' persuna oħra. Matul it-triq, kien ikollna bżonn biss ta' l-għajnuna waqt id-dhul tal-purċissjoni minhabba t-taraġ.


V: Kif involvejt membri oħra tal-familja fil-Monument?

P: Lil uliedi Toninu u Ċensu kont ili ndaħhalhom miegħi tahtu minn mindu saru ġuvintur. Jiena kelli nirtira fl-2005 minhabba raġunijiet ta' saħħa, wara li kien ili nsuqu sittin sena. Mis-sena l-oħra beda jsuqu ibni Toninu, u miegħu jkun hemm ibnu Manuel kif ukoll ibni Ċensu.



Hajr: Familja Chetcuti

Is-Sur Pietru Chetcuti quddiem il-Monument fil-Ġimgha l-Kbira 2005, l-abbar darba li saqu



Ritratt: Victor B. Caruana


Il-Monument minn taht - tidher l-isterring wheel u r-roti

V: Xi tghidilna dwar il-hidma tiegħek bhala xufier fuq il-karrozzi tal-linja?

P: Kont naħdem fejn kont naħdem, ġieli ħdimt bhala xufier fuq tal-linja, speċjalment nhar ta' Hadd, billi l-pagi kienu baxxi hafna. Dak iż-żmien konna għadna bil-kunduttur, li kien ikun fuq l-istaffa biex jiġbor il-flus.

Ix-xufier xogħlu kien li jsuq biss. Kont insuq ma' diversi proprjetarji tax-xarabankijiet, l-aktar ma' Ġużeppi l-Paramount. Konna naħdmu siegħat twal. Ġieli ħdimt ukoll bhala xufier tat-trakkijiet tal-ġebel, fost oħrajn ma' Pawlu tal-Meleċin, li kellu barriera bi shab ma' iehor bejn l-Imqabba u s-Siġġiewi. Minn hemm konna ngorru l-ġebel għal kull naħa ta' Malta.


Harġa Nru. 3 (2007) Format Ġdid



V: Pietru, x'inhuma t-tifkriet tieghek ta' żmien il-gwerra?

P: Żminijiet ta' biża' u ansjetà ghalija u ghall-familjari tiegħi, l-aktar ghax kont inkun 'l bogħod minnhom u ma kontx inkun naf x'seta' ġrallhom. Bhal hafna ġuvintur ta' żmieni, jiena kont inġbart suldat bil-lieva. Jiena kont *gunner*, jiġifieri suldat fuq il-kanuni. Xogħolna kien li niddefendu lil Malta mill-ajruplani ta' l-ġhadu. Meta waqgħet il-bomba fuq ir-Rotunda, kont stazzjonat fil-Fortizza ta' San Pietru. (Din inbniet mill-Ingliżi fl-1890, u tinsab qrib Haż-Żabbar. Matul il-gwerra din kienet immexxija minn Major Watkins).

Hajr: Familja Cbetcuti



Pietru wara l-gwerra bhala despatch rider hdejn il-mutur tiegħu tas-servizz Matchless waqt inspection parade fil-paradeground ta' St. Andrews Barracks. Warajh jidbru t-trakkijiet kbar li kienu jiġbdu l-kanuni Bofors.

mill-imghallem Salvu Zahra. Dak iż-żmien ma kienx hawn *cranes* iżda kien hemm nies tassew tas-sengħa li kienu jafu jarmaw bil-kbir.

V: Fejn kont stazzjonat aktar bhala suldat?

P: Kont ukoll stazzjonat f'Hal Far u anki kultant f'Ta' Vnezja (Ta' Qali), u anke kont fuq il-kanun Bofors li kien fit-tarf tal-Mosta, fejn illum hemm il-football ground il-kbir. Niftakar ukoll hafna djar imwaqqgħin fil-Mosta u meta mietu 39 ruh fix-xelter ta' Triq Gafà. Dakinhar ukoll kont fil-Fortizza ta' San Pietru u ġejt nara x'gara bir-rotta, iżda dik id-darba sibt li wiehed minn dawk li mietu fix-xelter kien iz-ziju tiegħi Ġamri Fenech, hu ommi, li kien ibiegh il-hobż.

Missieri wkoll kien ibiegh il-hobż Birkirkara u l-Hamrun. Kien imur biż-żiemel u l-karrettun. Fil-bidu kellu kaxxa kbira mghottija fejn ipogġi l-hobż. Aktar tard kellu karrettun bil-kaxxa kbira qisha gwardarobba bil-bibien. Din kienet tkun miżbugħa bajda jew isfar ċar. Il-forn kien taz-zijiet u kien hdejn Pjazza Brittanja.

V: Hawnhekk ukoll kien hawn vit ta' l-ilma pubbliku, li kellu x'jaqsam mal-familja tagħkom, tista' tgħidilna aktar dwar dan?

P: Dan kien fit-triq fil-kantuniera ta' Pjazza Brittanja, u ma kienx jgħidulu vit iżda pompa ta' l-ilma. In-nies kienu jtellgħu l-ilma permezz ta' pompa bl-idejn mill-ġiebjta tan-nannu, li kienet imqabbda ma'

Jien kont immur u niġi minn hemm bir-rotta u kont indum ġranet ma nerga' niġi d-dar. Fit-9 ta' April 1942 kont hemm u mill-ewwel indunajna li kien hemm attakk aħrax fuq il-Mosta. Jien bdejt ninkwieta dwar il-familja tiegħi u rnexxieli nikseb permess li mmur nara x'sar mill-familja u naturalment ġejt bir-rotta u matul il-lejl. Dwal fit-toroq ma kienx hemm u kelli fanal żgħir mar-rotta.

L-ewwel m'ghaddejt għand ommi u mbagħad bqajt sejjer id-dar tiegħi ghax kont diġà miżżewweġ u kelli t-tfal. Għall-grazzja t'Alla hadd minnhom ma kien wegġa', iżda huma qaluli li kienet waqgħet bomba fir-Rotunda. Wara ftit ergajt tlaqt bir-rotta għall-Fortizza ta' San Pietru. Niftakar tajjeb meta kienu jsewwu l-ħsara fil-koppla. Kont hemm meta kienu qed itellgħu l-armar iddisinjat



Hajr: Familja Cbetcuti

Pietru (l-ewwel wiehed mill-lemin) ma' shabu suldati u żewġ Gharab fid-deżert fil-Libja. Iż-żewġ Gharab huma s-sidien tal-ġemel kbir li hemm warajhom.



mina ta' l-ilma taht l-art. Il-giebjja kienet taht id-dar tan-nannu, imma l-pompa kienet fit-triq. Din kien ghadha hemm sal-hamsinijiet. Meta jien kien ghadni żaghżugh ma kienx hawn viti ta' l-ilma fid-djar. In-nies kienu jiġu jimlew bil-bramel jew xi buqar kbir. Tista' tgħid li dak iż-żmien kull dar żghira jew kbira kien ikollha l-bir.

V: Pietru niringrazzjak ta' dan it-tagħrif siewi li tajtna. Kif ghidtli inti, kont issuq trakkijiet, muturi, karrozzi tal-linja u diversi inġenji ohra, iżda l-aktar vettura għal qalbek kienet dik tal-Mulej...il-Monument. Meta tohroġ Il-Mosta b'din l-intervista inti tkun għalaqt 86 sena. Nawgurawlek ghomor twil.

L-Intervista saret fid-dar ta' Pietru Chetcuti, il-Mosta, nhar it-22 ta' Jannar 2007.

Il-Girl Guides...10 miljun madwar id-dinja

Minn **Rebecca u Abigail Galea**

Il-Girl Guides hija assoċjazzjoni li fiha jattendu 10 miljun tifla madwar id-dinja

Il-Girl Guides hi magħmula minn erba' taqsimiet:

Id-**Dolphins** li jiltaqgħu tfal bejn il-ħames u seba' snin.


Il-**Brownies** għal tfal bejn is-seba' u l-għaxar snin.

Il-**Guides** għal tfal bejn l-għaxar snin u t-tlettax-il sena

Ir-**Rangers** għal tfajliet bejn t-tlettax u sbatax-il sena.



Mosta Dolphins



jilhqgu *guiders*.

Wara din l-età dawk il-bniet li huma interessati jistgħu

Il-Guides fil-Mosta ilhom imwaqqfin mis-sena 1972 u huwa il-31 grupp li twaqqaf f'Malta. Il-Guides tal-Mosta huwa wiehed mill-ikbar grupp madwar Malta.

Fil-Mosta b'kollox jattendu madwar sittin tifla b'numru kbir ta' *guiders* li dejjem lesti li jkunu hemm għalina u jorganizzaw laqgħat interessanti b'sistema ta' edukazzjoni informali. Fil-laqgħa tal-Guides ikollna hin inqattgħu sagħtejn flimkien fejn niehdu gost u nagħmlu hbieb ġodda. Matul il-laqgħat il-*guiders* jorganizzaw diskussjonijiet u taħditiet ta' taġġim u interess bħal sahħa u sbuħija, nitgħallmu wkoll dwar kulturi differenti. Jgħallmuna wkoll kif nagħmlu affarijiet kreattivi.

Matul is-sena jiġu organizzati ħafna attivitajiet fosthom attivitajiet ambjentali, quddies, parati u ħargiet kulturali. L-iktar attività li kull tifla tkun qed tistenna hija meta mmorru xi kamp. Ta' kull sena l-kamp ikollu tema differenti. Din is-sena l-Guides tal-Mosta attendew għall-kamp nazzjonali. Dan il-kamp li sar San Vincenz De Paule qattgħajna ħamest ijiem divertiment u taġġim ma' l-anzjani. F'dan il-kamp mhux biss ħadna gost iżda tajna servizz u għamilna kumpanija lill-anzjani.



Rebecca & Abigail

Ikollna wkoll l-opportunità li nattendu kampijiet internazzjonali. F'2005 attendejna kamp fl-Ingilterra. Din kienet esperjenza sabiħa li jien u ohti ma ninsew qatt!

Fil-Guides it-tfajliet madwar id-dinja jingħaqdu fi ħbiberija u ftehim li jisperaw li jagħmlu d-dinja post ahjar għalina.

Għall-akar informazzjoni dwar il-Girl Guides tal-Mosta ċempel: 79534766 jew 79062323